

ስማዊ መንግስቲ ህግደፍ ብዘየማትእ ብሓይሊ ሓሳብ ተሳዒሩዩ።

መሪሕነት ህዝባዊ ግንባር ሓርነት ኤርትራ ናይ ትማሊ ኮነ? ናይ ሎሚ መሪሕነት ስማዊ መንግስቲ ህግደፍ፡ ኣብ ህዝባውን ደሞክራሲያውን ጭርሖ ህዝቢ ዝተሓብአ ደኣምበር፡ ህዝባውን ደሞክራሲያውን ባህሪ ነይርዎ ኣይፈልጥን። ቃልሲ ህዝብታት ኤርትራ ንሃገራዊ መንነትን ሓርነታዊ ደሞክራሲያዊ መሰላትን፡ ታሪኻዊ፣ ሕጋዊ፣ ፖለቲካዊ መርተዖ ዝነበሮ ፍትሓዊ ሕቶ ስለዝነበረ ግን እዚ ሕጂ ዕርቃኑ ወጺኡ ዘሎ ጃንዳዊ ውዲታዊ ባህሪኡን ኣካይዳኡን ንብዙሓት ኤርትራውያን ይረእዮም ኣይነበረን። ዛጊት ሎሚውን እቲ ግዳም ዝወጸኦ ሓቂ ብተግባር እናረእዩ ከደግሞ ሃገራውያንን ግዳማውያንን ተጸባእትን ዝመሃዝዎ ናይ ጠቕኑ ስም ደኣምበር መንግስትና ህዝባዊዩ ደሞክራሲያዊዩ ኢሎም ዝኣምኑ ምህላዎም ገሃድዮ።

ስለዚ ከኣ ጃንዳዊ ውዲታዊ መሪሕነት ህዝባዊ ግንባር ሓርነት ኤርትራ ትማሊ ኮነ፡ ናይ ሎሚ መሪሕነት ስማዊ መንግስቲ ህግደፍ ህዝባውን ደሞክራሲያውን ባህሪ ኣይነበሮን የብሉን ድማ ክንብል እንከለና፡ ቃልሲ ህዝብታት ኤርትራ ንሃገራዊ ነጻነትን ህዝባዊ ሓርነትን ብሓፈሻ፡ ተሰሊፊምሉ ዝነበሩ ውድብ ህዝባዊ ግንባር ሓርነት ኤርትራ ከኣ ብፍላይ፡ ከም ናይ ብሕቶም ገይሮም ዝርድኡ ካብ ጸቢብ ኣተሓሳስባ ዘይወጽኡ ገለ ወገናት ቀልጢፉ ከምዘይወሓጠሎም ርዱእ ነገርዮ። ስለምንታይሲ ነቲ ቅኑዕ ህዝባውን ሃገራውን ፖለቲካዊ ንባብ ዘለዎ ኤርትራዊ ዝቕበሎን ዝኸርዓሉን፡ ኣብ መስርሕ ቃልሲ ዝተፈጸመ መስተንክራዊ ሃገራዊ ወተሃደራዊ ሓርነትን፡ ምስ ህዝባዊ ደሞክራሲያዊ ኣረኣጺያ ዘለዎ ዝምድናን ፍልልይን ብግብእ ኣብ ምርዳእ ጸገም ስለ ዘለዎም፡ ኩሉቲ መሪሕነት ህዝባዊ ግንባር/ህግደፍ ዝተገባሉ መስርሕ ህዝባውን ደሞክራሲያውን ነይሩ ኢሎም ቦቲ ዘይተገርሐ ስዲ ፖለቲካዊ ማዕበያኦም ከም ዝከራኸሩ ብምዝንጋዕ ኣይኮነን።

ነዞም ከምዚ ዓይነት ኣይምዕብል ኣይበርስ፡ ኣይህብ ኣይቅበል ደረቕ ርእይቶ ዝወነኑ ወገናት፡ ኣበር ዘይብሉ ውድብ፡ ፍጹም ብቕዓት ዝወነነ ጎደሎ ኣልቦ መራሒ ዝብልዮ ኣብ ኣእምሮኦም ተቐሪጹ ዘሎ። እዚ ከኣ ውጽኢት ድሑርን ኣዕናውን ፖለቲካዊ ማዕበያዮ። ንሕጂ ይመስሎም ይኸውን ምበር፡ ብታሪኽን ብሕግን ዝጉድኡን ዝሕተቱን ንሳቶምዮም። እነሆኳ እቲ ጉድኣት ብተግባር ይረኣ ኣሎ። ሰባት ክንሶም ኣብ ምሕረት ሰባት ወዲቕም፡ ካብ ፖለቲካዊ ደገፍ ናብ ኣምልኾ ተሰጋጊሮም። ስለዚ ድማ ዕላማ እዚ ጽሑፍ ጌጋ ርድኢት ንዝሓዙ ንምእራም ምበር፡ ነዞም ካብ ዕለታዊ ተሞክሮኦም ዘይመሃሩ፡ ብነብስ ትሕተት ዝሰቕዩ ዘለው ሰባት ንምርዳእ ዝዓለመ ኣይኮነን።

ምክንያቱ ንሳቶም፡ ፈውሲ ከም ዝተገብረሉ ሰብ፡ ንሕና ቅኑዓት፣ ንሕና ደሞክራሲያውያን፣ ንሕና ህዝባውያን፣ ንሕና ሓያላት፣ ንሕና ደፋራት .. ንሕና .. ንሕና ብዝብል ንዓመታት ዝተሰርሓሉ ፖለቲካዊ ዕብዳን ዝሰኸሩዮም። ንዘይመረጽዎ መራሒ መራሒና ክብሉ ስኽፍ ዘይብሎም ስሉባት ሕልናዮም። ክብረት ህዝቢ ረጊጸም ክንሶም፡ ሃገርና ምበር፡ ህዝብና፡ ራእይና፣ ስትራቴጂና፣ ፖሊሲና፣ ሕግና፣ መምርሒና ዘይፈልጡ ንስለ ክብረ ዝና ሓደ ሰብን ግዝያዊ ነገራዊ ረብሓን ክብሉ ብደም ኣብ ዝጨቀወ ዝበናዊ ተግባራት ብዕግቡቶም ዝዋሰኡ ዘለው ብኣካል ምበር ብሕልና ዘየለው ፍጡራትዮም። በዓል ንሕና ንሱ፡ ስነ-መጎት ሓይሊ ምበር፡ ደጋጊምካ እንተነገርካዮምውን ትሕዝቶን ትርጉምን ሓይሊ ሓሳብ ስለዘይስቆሮም ጽባሕ ንምጽብጻብ መታን ክጥዕም መነ መን ምኻናም ብድምጽን ጽሑፍን መዝጊብካ ካብ ምሕላፍ ወጸኢ ካልእ ምርጫ የለን።

መልእኽቲ ናይዚ ጽሑፍ ምበኣር፡ ኣብ ኣሰላልፋ ፖለቲካዊ ሓይልታት ኤርትራ ስማዊ መንግስቲ ህግደፍ ቀንድን ቀዳማይን ጸላኢ ህዝብታት ኤርትራዮ። ቀንድን ቀዳማይን ጸላኢ ህዝብታት ኤርትራ ክንሱ ኣስታት 728 ዓመት ብኸመይ ክገዝእ ክኢሉ ዝመንቀሊኡ፡ ንሰምዖ ንዘለና ቅኑዕን ዝንቡዕን ርእይቶታት ንምንጻርን

ቅኑዕ መሲሉ ብዝተራእየና ኣገባብ ኣራሚ ኣበርክቶ ንምግባርንዩ። ካብቶም ኣዛረብቲ ኮይኖም ዘለዎ ዘዕባታት ንኣብነት፡-

ገለ ብስነ-መጎት ኣይሊ ዘይኮነስ ንፖለቲካዊ ኣተሓሳስባን ዓቕምን ህዝብታት ኤርትራ ጽቡቕ ገይሩ ስለ ዝተረደኡ፡ ልኡላውነት ሃገርን ስውኣትን ብዝብል ሸፈጥ ኣእምሮኦም ብምቁጽጻር ብኣይሊ ኣሳብ በሊጹዮ ዝገዝእ ዘሎ ይብሉ።

ገለ ከኣ ኣይፋል ብወሳኒ መልክዑ ንህዝቢ ብፖለቲካዊ ስብከት ኣደናጊሩ ዘይኮነ ብራዕዲዮ ዝገዝእ ዘሎ ክብሉ ይስምዑ።

ካልኣት ድማ ስማዊ መንግስቲ ህግደፍ ክሳብ ሎሚ ክገዝእና ዝኸኣለ ብኣይሊ ኣሳብ በሊጹ ወይ ብራዕዲ ኣምበርኪኹ ዘይኮነ፡ ብናትና ናይ ደለይቲ ደሞክራሲያዊ ለውጢ ዘይምትሕብባር ሕድሕድ ምምንጫት ምጥርጣርን ድኻምን ተበሊጹዮ ኢሎም ይክራኹሩ። ንሰለስቲኦም ኣደ ብኣደ ንርኣዮም።

ስማዊ መንግስቲ ህግደፍ ኣእምሮ ሰባት ብምቁጽጻር ናይ ኣይሊ ኣሳብ ብልጫ ስለ ዘለዎዮ ዝገዝእ ዘሎ ዝብል ዝርእይቶ ብዝምልከት፡-

ስማዊ መንግስቲ ህግደፍ ብፖለቲካዊ፣ ገንዘባዊ፣ ጸጥታዊ፣ ስነ-ጥበባዊ፣ ሞያዊ፣ ጉልበታዊኡ ደገፍ ዝህብዎ ዘገልግልዎ ጥራሕ ዘይኮነስ፡ ከም ኣደ መንፈሳዊ ኣይሊ ዘምልኽዎ ሰባት ኣፍርዮ ከም ዘሎ ዘከራኸር ኣይኮነን። ብሄራትን ብሄራ-ሰባትን ህዝብታት ኤርትራ ድማ ብወሳኒ መልክዑ ሃይማኖት ዘለዎም ኣመንቲ ህዝብታትዮም። ብመሰረት ስርዓተ ሃይማኖቶም ዝእዝዙ ንፈጣሪኦም የምልኹዮም። ንሰብኣዊ ፍጡር ከማኻ ከተምልኽ ግን ቅዱሳን መጻሕፍቲ ኣይእዝዙን ባህልናውን ኣየፈቅድን። መድረኽ ዘይቅይሮም፡ ብውርደት ሰብኣዊ ክብሮም ዘይኣሙ፡ ንባርነት ብጸጋ ዝተቐበሉ ውሑዳት ኣምለኹቲ ህግደፍ ከምዘለው ግን ንስመዕን ንዕዘብን ኣለና። እዚ ግን ህግደፍ ብፖለቲካዊ ብልሒ ብኣይሊ ኣሳብ በሊጹ ዘፍረዮ ናብ ዝብል መደምደምታ ከብጸሐና ዝኸእል ኣይኮነን።

ናይ ህዝብታት ኤርትራ ድሌት ጥራሕ ዘይኮነ፡ መሰረታዊ ድሌት ናይ ዝኾነ ህዝቢ እንታይዮ ዝብል ምፍላጥ ኣገዳሲዮ። ኣበዮናይ ኩርናዕ ይነብሩ ኣለው ብዘየገድስ መሰረታዊ ጠለብ ናይ ህዝብታት ከም ህዝብታት፡ ደባዊ ኣጽር፡ ቦታዊ ርሕቀት ኮነ ውቅያኖስ ዘይዕግቶ ተመሳሳሊዮ። ሃገራዊ ሰላም፣ ህዝባዊ ደሞክራሲ፣ ማሕበራዊ ፍትሒ፣ ልዕልና ግዝኣተ ሕጊ፣ ፍትሓዊ ተጠቓምነት፣ መሰረታዊ ሰብኣውን ደሞክራሲያውን ክብረት፣ ኣቢርካን ተኸባቢርካን ምንባርን ምዕባይን ...ወዘተ። እዚ በይናይ ቋንቋ ይገለጽ ከበዮናይ ኩርናዕ ይቃላሕ ንኹሎም ህዝብታት ብማዕረ ዝግለጸም፡ ኣደ ዝገብሮም ርእይቶዮ። ዜጋታት ኤርትራ ድማ ነዚ መሰረታዊ ረቓሒታትዚ ክረክቡዮም ተቓሊሶም። ክቡር ናይ ኣካልን ህይወትን ዋጋ ከፊሎም። እንተኾነ ግን ዋጋ መስዋእቶም ሞላ ኣይረኸቡን። ሰራዊት ባዕዲ ብኣይሊ ኣባሪሮም። ልኡላውነት ሃገር ብመንገዲ ረፈረንዶም ክውን ገይሮም ክንሶም፡ ብእምነት ክሕደት ካብ ግዳማዊ መግዛእቲ ናብ ዘቤታዊ መግዛእቲ ተሰጋጊሮም። ስለዚ ከኣ እቲ ቅኑዕ ብዙሕ ዋጋ ዝኸፈልሉ መሰረታዊ ሕቶ፡ ከም ህዝቢ ከም ሃገር ከይተመለሰ ሕቶ ኮይኑ ብኣሰካፊ መልክዑ ይቕጽል ኣሎ።

ስማዊ መንግስቲ ህግደፍ ነዚ መሰረታዊ ጠለባት ህዝቢ ብባህርን ብግብርን ኣይመለሰን። ክምልሱውን ኣይክእልን። ስለምንታይ? ሃገራዊ ሰላም፣ ህዝባዊ ደሞክራሲ፣ ምስፋን ማሕበራዊ ፍትሒ፣ ልዕልና ግዝኣተ ሕጊ፣ ፍትሓዊ ተጠቓምነት፣ ክብረት መሰረታዊ ሰብኣውን ደሞክራሲያውን መሰላት፣ ኣቢርካን ተኸባቢርካን ምንባር ጠለብ ህዝብታት ብኣፈሻ፣ ጭርሖ ደለይቲ ደሞክራሲያዊ ለውጥን ከኣ ብፍላይ ምበር፡ ጭርሖኡ ኣይኮነን። ከም ፖለቲካዊ ቋንቋውን ዕለታዊ ፖለቲካዊ ቋንቋ ደለይቲ ደሞክራሲያዊ ለውጢ ምበር፡ ቋንቋኡ ኣይኮነን።

ስለዚህ ነዩናይ ህዝባዊ ሕቶ ስለዝመለሰዩ ብሓይሊ ሓሳብ በሊጹ ስለዝተረኸበ ህዝቢ ከእምን ስለ ዝኸአለዩ ኣስታት 328 ዓመት ዝዘሉ ዝበሃል? ህዝብታት ኤርትራ ካብ ውሑስ ሃገራዊ ሰላም፡ ህዝባዊ ደሞክራሲ፡ ልዕልና ግዝአት ሕገ፡ ፍትሓዊ ተጠቃምነት፡ ሓቢርካን ተኸባቢርካን ምንባርን ምዕባይን ዝቐድም እንታይ ጠለብ ኣለዎም? ህዝብታት ኤርትራ ትማሊ ኮነ ሎሚ ጠለቦም እዚ/ዩ። ኣብ ባይታ ነጊሱ ዘሎ ግን ብኣንጻሩ/ዩ። ኣብ ትሕቲ ፍጹም ፈራሕ ጨካን መግዛእቱ 'ዮም ዝነብሩ ዘለው። ልኡላውነት ህዝቢ በሪሱ። ልኡላውነት መሬት ኣደ ሰብ ከም ቃሕታኡ ጨራሪሙ ይዋገዮሉ ዩካርዮን ይሸጦን ኣሎ። እዚ በተሓሳስባ ኮነ ብተግባር ክሕደትን ክድዓትን ምበር፡ ልዕልና ሓይሊ ሓሳብ ኣይኮነን። ዝሓሸ ሓይሊ ሓሳብ ስለዝሓዘ ንስምዒት ህዝቢ ተቐጻጸሩ ይገዛእ ኣሎ ዘብሎ ጭቡጥ መረዳእታ የለን።

ዝበለጸ ሓይሊ ሓሳብ ማለት ካብ ፖለቲካዊ ድሕረት ዝተናገራ ካብ'ቲ ካልእ ዝማዕበለ፡ ብህዝብታት በተሓሳስባን ብሕግን ቅቡል ዝኾነ፡ ብቐጥታን ብተዘዋዋርን ረብሓን መሰልን ህዝብታት ዘረጋግጹ ማለት/ዩ። ብምንድንጋር ግዜ ዝሸምት፡ ዘይትግብሮ መብጻዓ ዝኣቱ ማለት ኣይኮነን። ዝበለጸ ፖለቲካዊ ሓይሊ ሓሳብ መሰረቱ ቅንዕና ኮይኑ፡ ንዜጋታቱ ዘኸብር፡ ንሱናት ኣወንታዊ ህዝባዊ ክብርታት ከይበርስ ዝከላኸል ዘማዕብል፡ ኣብ ኣፍልጦን ድሌት ዝተመርኮሰ ኣድነት ዘደልድል፡ ሕረስ ሓረስታይ ንገድ ነጋዳይ ኢሉ ሓቀኛ እንጀራ ዘብልዕ/ዩ።

ብመንጽርዚ ስነ-ፍልጠታዊ ሓቅታት/ዚ፡ ስማዊ መንግስቲ ህግደፍ ቅኑዕን ብቐዕን/ዩ። ብሓይሊ ሓሳብ በሊጹ ስለዝተረኸበዩ ንክንድዚ ዝኣክል ዓመታት ዝዘሉን ዝገዝእ ዘሎን ኢሎም ዝከራኸሩ ወገናት፡ ምጉቶም መሰረት ስለ ዘይብሉ ውዳቕቕ/ዩ። ኤርትራዊ ሰብ ኣብ ትሕቲ ባርነት ይንበር፣ ኢሳያስ ኣብዝወለዎ ዘይፍትሓዊ ኩናት ኣትዩ ከንቱ ሞት ይሙት፣ መጻወቲ ነጋዶ ሰብ ይኹን፣ ኣብ ባሕሪ ይጥሓል፣ ብድሕረትን ድኸነትን ማሲኑ ተሳቐዩ ካብዛ ምድሪ ይሰናበት፣ ይበታተን፣ ስድራ ቤታት ይጽነታ ሃገራዊ ፖለቲካዊ ምስልና ይደወን ... ሃገር ልዕሊ ኩሉ ንኸድ ጥራሕ "ንሕና ንመንግስትና መንግስትና ንዓና" እናጨርሑ ክሳብ ዕለተ ሞቶም ብጎደና ጥፍኣት ዝምርሹ ኣመለኸቲ/ዮም። ይቀበልዎ ኣይቀበልዎ ምበኣር እቲ ወድዓዊ ሓቁ፡ ስማዊ መንግስታዊ ጉጅለ ህግደፍ ብስልታውን ስትራተጂካውን ህዝባዊ ጭርሖ፡ ብሓይሊ ሓሳብ ተሳዒሩ/ዩ።

ካልኣይ ክፋሉ ይቐጽል

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ 08-03-2019